



राजभवन सूचना परिसर, उत्तराखण्ड
प्रेसविज्ञप्ति

विभिन्न क्षेत्रों के प्रतिनिधियों की राज्यपाल से मुलाकात।

देहरादून 30 अप्रैल, 2012

उत्तराखण्ड की राज्यपाल श्रीमती मार्ग्रेट आल्वा से आज राजभवन में विभिन्न क्षेत्रों से आये प्रतिनिधियों ने मुलाकात की।

उत्तराखण्ड सरकार की ससदीय कार्य एवं वित्त मंत्री डा० इंदिरा हृदयेश, एन.सी.सी. के महानिदेशक ले०ज० पी.एस.भल्ला (ए.वी.एस.एम.), केन्द्र सरकार में प्रतिनियुक्ति पर जा रहे उत्तराखण्ड के वरिष्ठ आई.ए.एस. अधिकारी श्री उत्पल कुमार सिंह ने राज्यपाल से शिष्टाचार भेंट की।

देहरादून स्थित नन्दा देवी निर्धन विकलांग कल्याण एसोसिएशन उत्तराखण्ड के एक प्रतिनिधिमंडल ने प्रदेश अध्यक्ष बसन्त कुमार के नेतृत्व में राज्यपाल से मुलाकात करके उन्हें अपनी समस्याओं के समाधान हेतु 22 सूत्री मांगों का ज्ञापन सौंपा। मूल रूप से मुख्यमंत्री को सम्बोधित इस ज्ञापन में मुख्यतः विकलांग पेंशन की धनराशि में वृद्धि, आरक्षण कोटा बढ़ाये जाने, आरक्षित पदों के सापेक्ष रिक्त पदों को विशेष भर्ती अभियान चलाकर भरने तथा विकलांगों के कल्याण संबंधी अनेक की मांग की गई है।

अखिल भारतीय ट्रेड यूनियन कांग्रेस के महामंत्री श्री के.आर.कश्यप के नेतृत्व में आये प्रतिनिधिमण्डल ने भी राज्यपाल को ज्ञापन सौंपा, जिसमें सत्यम ऑटो कम्पोनेंट हरिद्वार एवं रॉकमैन कम्पनी, सिडकुल हरिद्वार के कर्मियों पर प्रबन्धन द्वारा किये जा रहे उत्पीड़न की ओर राज्यपाल का ध्यान आकर्षित करते हुए अनुरोध किया गया है कि उत्पीड़न के विरोध में अनशन पर बैठे कर्मियों को न्याय दिलाने हेतु हस्तक्षेप किया जाये।

—0—